

عبدالقيوم صائب

عزیز جي مضمون نویسی

(”ادبی آئینو“ جي روشنیءَ ۾)

لیکراج گشنچند عزیز جی حیثیت، هڪ شاعر، هڪ نثر ۽ هڪ ناٽڪ نویس جی تہ آهينی ۾ هن هر هڪ دس ۾ ٻاڻ معيارن جی ڪوشش ڪئي آهي ۽ تنهن ۾ جيڪا ڪاميابي حاصل ڪئي آهي سا ساراه جوکي آهي. هن جو ڪيل ادبی ڪم ڪو تنقید کان بالاتر ڪونهي ۽ هن جی ڪوشش ۽ جسارت جو داد نہ ڏيڻ، ادبی ڪنجوسي ۽ غلط روش لیکنی.

عزیز هڪ نثر- مضمون نگار- جی حیثیت ۾ تڏهن اڀریو جڏهن هن شاگردن ۾ تحریری مادی پیدا ڪرڻ جی خیال کان مضمون لکڻ ۽ انهن جو مجموعو ”ادبی آئینو“ عنوان سان، پيش ڪیو. هن انهيءَ ڪتاب جی گذارش ۾ لکيو آهي. ”هيءُ ادبی آئینو، منهنجن ٿورن پریشان خیالن جو مجموعو آهي جنهن ۾ خيالي، ٻیاني، مذاقي ۽ فیلسوفانه مضمون درج ٿيل آهن، جو شاگردن ۾ تحریری مادی پیدا ڪرڻ لاءِ هڪ ادنیٰ کان ادنیٰ ڪرشمو آهي، سنڌي ساهتیه ۾ هڪ معمولي اضافو ۽ ادب جی شائقن لاءِ هڪ ناچیز تحفو.“ مضمونن جی هن مجموعی شاگردن ۾ تحریری مادو پیدا ڪیو یا نہ، سا تہ خبر ڪانهيم البت مضمون نگاریءَ جی خیال کان اهو خوب آهي. احسان بدوي ان کي ساراهيندي لکي ٿو،

”عزیز جي مضمونن جو ڪتاب ”ادبي آئينو“ بهر حال پنهنجين ادبي خوين، اسلوب جي دلڪشين ۽ خيالن جي بلندين جي خيالن کان، سنڌي نثر ۾ هڪ مثالي ڪتاب آهي. هي ڪتاب ٿورين گهڻين تائين نه بلڪ ورهين تائين پڙهيو ويندو ۽ مزدو حاصل ڪيو ويندو.“

هي مجموعو پهريون ڀيرو، ۱۹۴۱ع ۾ حيدرآباد سنڌ مان شايع ٿيو ۽ ٽيون ڀيرو ۱۹۶۶ع ۾ ڀارت مان ڇاپيو ويو. هوڻي هيرانداليءَ جي لکڻ موجب ”هر ڀيري مضمونن جي شمار ۾ اضافو ڪيو هئائين.“ منهنجي اڳيان ڪتاب جو پهريون ڇاپو آهي. خبر ڪانه ٿو ته ٻيو ان ۾ ڪهڙن مضمونن جو اضافو ڪيو ويو. پهرئين ڇاپي ۾ جيڪي مضمون آهن تن جا عنوان آهن (۱) انسان (۲) محبت (۳) سهائي رات (۴) سچ (۵) قوم جي بزرگ هستي (۶) ڌوريان ڌوريان نه لهان (۷) اميد (۸) شعر ۽ شاعري (۹) گذريل زمانو (۱۰) ڏک سڪن جي سونهن (۱۱) سچ جو لهڻ (۱۲) گل جي زباني (۱۳) مقاطعن جو نلام (۱۴) لطيفي لات (۱۵) هوترقا (۱۶) مان جيڪر ڪارو هجان! (۱۷) جيئن سوهرڻ [هماء (۱۸) غم ۽ خوشي (۱۹) علم ادب ۽ زبان (۲۰) رنگ ۾ پيننگ (۲۱) سسئي سڄي سڪ (۲۲) بهار (۲۳) سائيه جي سڪ (۲۴) سچ جو اپڻ (۲۵) عشق جي زباني (۲۶) اتفاق (۲۷) سامي ۽ جا سلوڪ (۲۸) منهنجي نئين ٽوهي (۲۹) جيئون ڄت. هن مان ظاهر آهي ته هي مختلف مضمونن جو مجموعو آهي، جيڪو مختلف طبيعتن تي اثر انداز ٿيڻ گهرجي.

مضمون نويسيءَ جي باري ۾ خود عزيز لکي ٿو، ”مضمون نويسي اهڙو شريف فن ۽ اهم شغل آهي جنهن جي ذريعي بلندخياليءَ

۽ علمي ترقيءَ کان سواءِ ملڪ جي اخلاقي، پنڪتي، معاشرتي ۽ تمدني خدمت ڪرڻ جو عمدو موقعو ملي ٿو ۽ ساڻهو پنهنجي روحاني جذبن ۽ دل جي خيالن جي پوري پوري ترجماني ڪري، پنهنجي آواز کي ملڪ جي ڪن تائين پهچائي، مثل ديس ۾ همت ۽ جوانمردي جو روح ٽوڪي ان کي زنده بڻائي ٿو. البت ان ڳالهه ڌيان لهڻو ته عزيز جي هنن مضمونن مثل ديس ۾ همت ۽ جوانمردي جو روح ٽوڪي ان کي زنده ۾ ڪيو آهي يا نه؟ جي ها ته پوءِ چئبو ته هو دن ڏس ۾ ڪامياب ويو آهي، پر جي نه ته چئبو ته سندس دعويٰ ٺلهي دعويٰ آهي. ان ڳالهه جو ثبوت اسان کي هنن ئي مضمونن جي اڀياس مان ملندو، البت ادبي لحاظ سان ان مجموعي تي تبصرو ڪندي احسان هڏيءَ لکيو آهي، ”ادبي آئيني“ ۾ جي مضمون آيل آهن، سي پنهنجي موضوع جي لحاظ کان نهايت ئي اعليٰ آهن، ۽ مصنف جي خيالن جي پوري ترجماني ڪن ٿا. عزيز جي بيان ڪرڻ جي جا ٻي خصوصيت نظر اچي ٿي، اها اها ته هو هر مضمون جي آخر ۾ ڪنهن نه ڪنهن مسئلي جي چنڊ ڇاڻ ٿو ڪري ڇڏي، ۽ پڙهندڙ کي غور ۽ فڪر جو سامان به ڏئي ٿو ڇڏي.

”عزيز جا زياده تر مضمون فلسفي ۽ اخلاق جي موضوع تي آهن. اهڙا موضوع جن تي بحث ٿي سگهي ٿو، انهن کي سلجهائڻ يا وضاحت ڪرڻ جي ضرورت پيش اچي ٿي. رواجي طرح، هو ڪنهن بحث طلب موضوع کي ڪٿي ان جي سڀني اسباب کي کڏ ڪري نتيجو ڪڍي ٿو. ڪمال اهو آهي ته بحث ۾ نهايت ئي عام رواجي اصطلاح استعمال ٿين ٿا ۽ زبان نهايت ئي روان، شائسته ۽ عام فهم ٿئي ٿي. اهڙيءَ طرح هو، اڪثر جاين تي بحث طلب

ڳالهائون اچن ٿيون، تن جي ڏاڍي صفائيءَ سان وضاحت ڪري ٿو
وڃي ۽ اڪثر مضمونن ۾ خيالن جو سلسلو به قائم رکي ٿو.
هن مجموعي جي ادبي ڪٽ ڪندي احسان بدري وڌيڪ لکي ٿو:
(۱) هو (عزيز) هن ڪتاب ۾ به اسانکي شاعر معلوم ٿئي ٿو، جو
فطرتي آهي.

(۲) عزيز ۾ نثر نويس ۽ مقال نگار جون سموريون خاصيتون فطرتي
طرح سمايل آهن.

(۳) عزيز اسان کي هن ڪتاب ۾ سچو نثر نگار نظر اچي ٿو،
هو فلسفيانه موضوعن جي تلخي لطيفن ۽ دلڪش محاورن جي
شيرينيءَ سان مٿاڻي پنهنجي خيالن جي وضاحت ڪري ٿو.

هنن سڀني ڳالهين کي خيال ۾ رکندي اسين ”ادبي آئينو“ جو
اڀياس ڪنداسين. هن (عزيز) انسان جي عظمت ۽ پوراليپڻ لاءِ لکيو
آهي ”قدرت جي ڪارخاني ۾ انسان جي پيدائش نه فقط سڀني کان
علحدي آهي پر شرفدار به. اگرچہ انسان جي ظاهري بناوٽ ۽ طاقت
جو مدار فقط ٻن اکين، ٻن هانھن ۽ ٻن ٽنگن تي آهي؛ پر قدرت
هن کي آهي باطني ۽ مخفي طاقتون ڏنيون آهن، جن جو مثال
ڪائنات جي ٻي ڪنھن به شئيءَ ۾ ڪين ملي سگھندو، ۽ آهي
آهن فهم ۽ فراست. هو انھن پنھي طاقتن جي وسيلي سڀ تي قادر
آهي.“ هن اهڙي فهم ۽ فراست واري لاءِ وڌيڪ لکيو آهي، ”انسان
هوا ۾ هوائي جهازن، زمين تي ريل گاڏين ۽ موٽرن، پاڻيءَ جي
مٿان ۽ هيٺان آڳوڻن ۽ زير آئين رستي قبضي ڪرڻ ۾ ڪيتري
قدر نه ڪامياب ٿيو آهي! سندس وڪ روز وڌندڙ آهي. هيتريءَ
ناريءَ ڪمالت جو صاحب هوندي به انسان اهڙو سپاءُ وهيلو آهي،
جو ڪڏهن هڪ حال تي مستقل نه ٿو رهي. ڪڏهن سڃاڻن ۾ سڃاڻو

ٻيو لڳندو ته ڪڏهن مورڪن ۾ سورڪ ڪڏهن پاڻ کي شاه ٻيو سمجهندو ته ڪڏهن گدا ڪڏهن ٽڪر مانيءَ تي به راضي ته ڪڏهن سڄيءَ دنيا جي حڪومت سان تي به بي صبر. هن جو غضب پنهنجن پراڻن جو خون هاري ٿو ۽ سندس رحم کيس هيٺان ۽ پيو هن جي خدمت ڪرڻ ۽ هر گهرو لوڻ لاءِ بي چين ڪريو ڇڏي. ڪڏهن ٿوري ڌڪ کان روئي وجهي ٿو ته ڪڏهن وڏين وڏين معيبتن کي مرڪي منهن ڏئي ٿو. هن جي چترائي پهلوانن کي نوابو ڇڏي ته سندس ڪهرو ڳالهائڻ لڙاين جا ٻارڻ ٻاريو شهرن جا شهر چٽ ڪريو ڇڏي. ڪڏهن پرائيءَ لائيءَ چاٺيءَ ۾ مشغول هوندو ته ڪڏهن ساراڻي ۾. ڪڏهن پاڻ کي ٻاءُ ٻيو سمجهندو ته ڪڏهن سير. نه هن کي عقل آڏو ڪڪر منجهائي ٿو ۽ نه سونهن سکائي ٿي. مطلب ته ٻل ٻل جا پور نرالا اٿس.

هيءُ آهي عزيز جو انسان بابت رايو. هو هڪڙي ئي مضمون ۾ هن کي نه رڳو هڪ شرفدار ۽ فهم و فراست واري عظيم هستي ڪري ٿو پيش ڪري پر پورالو پڻ. مطلب ته ساڳئي انسان ۾ هن کي وڏو تضاد نظر اچي ٿو. مضمون نڪاريءَ لاءِ هن جي اها روش به خوب آهي پر اونهي ويچار، فلسفي ۽ نتيجي جي لحاظ سان اها ريزه خيالي ليکي سگهجي ٿي ۽ بس! اها ريزه خيالي ڪنهن به مضمون کي اندروني طرح ٻست ڪري ڇڏيندي آهي ڇاڪاڻ جو فهم و فراست واري عظيم انسان جي ڪار گذارين کي هڪڙي عام رواجي ۽ پورالي ماڻهوءَ جي خاصيتن سان ڀڙهي ڳالهه مان ڳالهوڙو پيدا ڪيو ويو آهي ۽ ائين ٻيو محسوس ٿئي ته ساڳيو انسان ڪنهن وقت عظيم آهي ته ڪنهن وقت هستيءَ ۾ ڪريل. ان ريت عظيم انسانن، نبين، ولين، اوتارن، روشن، منهن، وڏن رهنماڻن ۽ ٻين

اهڙين هستين جي عظمت تي حرف اچي ٿو، جيڪو اچڻ نه گهرجي
 ڇاڪاڻ جو اهڙيون هستيون عام رواجي ماڻهن جي ڪردار کان
 هرحال ۾ بلند ۽ بالا رهيون آهن. منهنجي هن راءِ کي عزيز جي
 ٻئي مضمون ”قوم جي بزرگ هستي“ سان گڏي پڙهي ڏسو ته ڳالهه
 وڌيڪ چٽي ٿي پهندي. هو لکي ٿو، ”ساڳئي طرح انسانن مان
 به قدرت جي ٻارن ڪنهن خاص انسان کي غير معمولي دل ۽
 دماغ ڏنو وڃي ٿو. هن ۾ انسانيت، همدردي ۽ قربانيءَ جو انگ
 وڌي ۾ وڌو رهي ٿو. هن جي حياتيءَ جو مقصد رهي ٿو عام جي
 پلائي ۽ خلق جي خدمت. هو ڪائنات جي شين مان ايتري قدر
 واسطو رکي ٿو جيتري قدر آهي سندس رهبريءَ ۾ ڪارڪر ٿين ٿيون؛
 مگر جي سورگورهنن بڻجن ٿيون ته انهن سان قطعاً ناٿا توڙيو ڇڏي.
 هن جي نظر ۾ مال ۽ دولت هڪ آهن. هن جي لاءِ جهڪڻ
 ڪا به قيمتي چيز آهي ته اها آهي اندر جو آواز. هو انهيءَ تار
 جي تنوار پٺيان ائين مست ۽ بست رهي ٿو جيئن شمع جي شعاع
 تي پروانو؛ ۽ اهڙو خلوص جو پتلو ٿئي ٿو جو پلجي به پاڻ کان
 ڪونه پڇي ٿو ته مان ڪيتري قدر مخلص آهيان. سندس ڌرم ڪرم
 به اهوئي اندر جو آواز آهي.“ هاڻي ڪٿي هن قسم جون شخصيتون
 ۽ ڪٿي پورالا ماڻهو. ٻنهي کي گڏو ته فلسفو وري ڪهڙو پيش
 ٿيندو؛ البت ان کي عزيز جي ئي لفظن ۾ پريشان خيالي چئي سگهيو.
 عزيز انهيءَ ساڳئي انسان جي هڪ ٻئي روپ، آيسر ۽
 نيڪيدار. کي پيش ڪندي لکيو آهي، ”هر ٻيئي ٻيئي ڏپ موري
 ويا جي ڪٿي وڏو صاحب پيدا ٿئي. هر ۾ بيٺل مسلمان کي
 چيم ته اڌل ٻارهن جو ڏنل وقت مٿان اچي ڀريا ٻارهن ٿيا آهن،
 سڄو سارو ڪلاڪ اڪيون ٻاٽون اٿون ته به صاحب جو پتو ڪونهي.

نيٺ ڪهڙي سٺي اٿس؟ نيڪيدار آهيون يا سندس درٻار؟ وقت جي
 ٻانڊي فقط مقاطعدارن لاءِ آهي ڇا؟ ته هڪڙي مؤمن لهر به ورتائون.
 سائين! حاڪم آهي، جيڏي مهل وٺيس تيڏي مهل اچي به ڪنهن
 چوي ته شينهن مونکي ڪاءُ! ڪنهن جي مجال جو چوڻ ڇڏا ڪري!
 اسان ۾ به سهڻ ڪونهي. صاحب ڪاوڙجي پوي ته سورڳو ٿي
 کان جواب مليئون. ٻچڙوال آهيون، سندس تاريخه تي به ٿڌون.
 ڪنداسون ڪهڻي ڪهڻي ته ماڳهين خراب ٿيندا سون، هن ئي قسم
 ۾ عزيز جي سوچ ظاهر ٿي پئي آهي، صاحب ڪاوڙجي پوي
 جو انهيءَ مؤمن نيڪيدار کي جواب ڏيندي لکي ٿو، مون جيويتم
 ته ڀاءُ! اوهانجن انهن ڳالهين ته ماريا آهيون، جو ٿيڻي جي
 تي عزت وڪڻيو ويهو. جيڪڏهن هاڻ ۾ ملي اعتراض وٺي هيءَ هيٺ
 ته هوند صاحب ۾ ڪهڻن سان سچيون ڪري. ”ان مان ظاهر آهي ته
 عزيز جي خيال ۾ رڳو مؤمن نيڪيدار ئي ذري جوف تي عزت
 وڪڻيو وهن ۽ نڪي ڪي هندو نيڪيدار. هاڻ ۾ ملي ڪم ڪرڻ لاءِ
 رڳو مؤمن نيڪيدار تيار ڪونهن. هن ئي وري ”قوم جي بزرگ هستي
 واري مضمون ۾ ماڻهن جي مختلف مذاق هنن ڏانهن اشارو ڪندي سچ
 جي قوت جو نقشو چٽيو آهي،“ جي دنيا ۾ انسانن جو هڪ جهڙو مذاق
 ڪونهي، هونءِ به سچ کي آڏو اچڻ وارا ڪهڻي ئي خود غرض ٻيا
 آهن. هيءُ اهو خار دار رستو آهي جنهن ۾ حڪومت دشمن ٿئي
 ٿي، قوم دشمن ٿئي ٿي. جيلن جون سختيون ڊيڄارين ٿيون، ڏنڊا
 ٻيڙيون بدن کي ٻيڙي ڇڏين ٿا، ڪانجهي ڪاڪڙو ساڙي ٿي:

پر هو ۽ هن جا ٻوڻلڪ انهن کي مٿو ڪري سهندو وين.“ هي آهي انهن رهنمائن ۽ رهبرن جي سچ ۽ حق تي استقامت سان هلڻ جو نقشو. هن قسم جي مضمونن جي اڀياس مان معلوم ٿئي ٿو ته انسان جا مختلف روپ آهن جن کي هڪ ئي وقت پاڻ ۾ ملائڻ نه گهرجي. جيڪڏهن ملائبو ته حقيقي نقشو پيش ڪري ڪين سگهيو البت پریشان خيالي ۽ ٻراڪندگيءَ جو مظاهرو ٿيندو.

هاڻ آءُ انسان جي عظمت واري موضوع کي ڇڏي، هن جي عشق جو ذڪر ڪندس. ”عشق جي زباني“ ۾ چوي ٿو، ”دنياجي ڪنڊ ڪڙڇ ۾ اڙو ڪو هنڌ ڪونهي، جنهن ۾ منهنجو نالو هلندڙ نه هجي. انساني آباديءَ جو هڪ هڪ فرد ننڍي کان وٺي وڏي تائين منهنجي نالي کان واقف آهي. مان نوجوانن کي زنده دل بنائڻ ٿو ته پيرسڻ لاءِ هڪ ڪاٻا هلت آسمان. عام مجلسن ۾ منهنجا داستان مزي ۽ محبت مان ٻڌڻ ۽ ٻڌائڻ ۾ اچن ٿا. دولتمندن، اميرن ۽ باشاهن جي حالت ۾ انقلاب آڻڻ ۾ منهنجو خاص دخل رهي ٿو؛ دنيا جي ادبي سرمايي جو دفتر منهنجي وجود کان سواءِ ڪا به وقعت نٿو رکي ۽ مشهور ۾ مشهور هستين کي منهنجي برکت سان هميشه جي مشهوري ۽ ابدي عزت عطا ٿئي ٿي.

”آءُ ٻاڪ آهائڻهار جي ارادي جو نتيجو آهيان... منهنجو وجود ڏٺيءَ ٻاڪ جي ارادي جي خاص حڪمتي صنعت آهي، جنهن ۾ محبت ۽ پيار، رحم ۽ باجهه، رکيل آهي. مون زال ۽ مڙس جي دل ۾ دٻرو ڄمائي انسان ذات جي واڌاري جو ڪارڻ پيدا ڪيو ۽ آدم ذات لاءِ استري پرڻ جي ٻريم جي رنگ ۾ گهرو حياتيءَ کي بهشت جو نمونو بنايو. منهنجي تاثير ماءُ جي دل ۾

سامتا جو بي مثال ۽ لاجواب جذبو جا ڳايو ۽ منجهس قربانيءَ ۽
 همدرديءَ سان ڀريل اها محبت همدا ڪئي جا اولاد لاءِ حياتيءَ
 جو جياهو ٿي پيشي. هن هوس ۽ محبت جي نه نشاندهي [ڪئي
 آهي]. ”آءٌ اوهان کي ڏوھ ڪونہ ٿو ڏيان بلڪ هيءَ ڳالهه اوهين
 نه قبول ڪندا ته ڪهڙن بوالهوسن پنهنجي نفساني ڇڙاين ۽ خراب
 خواهشن کي زيبدار بنائڻ واسطي ۽ پنهنجن اخلاقي اوڻاين کي
 لڪائڻ لاءِ منهنجي دامن ۾ زبردستيءَ سان لڪي، مون کي بدنام
 ڪيو آهي، جيئن ته نوجوانن جا خيال برا آهن ۽ هو ڏينهن رات
 پنهنجن نفساني خواهشن کي پوري ڪرڻ لاءِ حيا سوز طريقا اختيار
 ڪن ٿا، سي پاڻ کي عاشق سڏي منهنجي نالي تي ڪارنهن جو
 داغ لڳائين ٿا، پر آءٌ سچ ٿو چوان ته منهنجي جاءِ اهڙين پليد دلين
 ۾ بلڪل ڪانه آهي.“ هو عشق کان دعوى ڪرائيندي چوي ٿو،
 ”آءٌ پنهنجن دعويدارن جا ڏاڍا ڏکيا امتحان وٺان ٿو ۽ انسان جي
 دل کي قرب جي ڪوٺاريءَ ۾ قابو ڪري، آزمائش جي اڳيئيءَ ۾
 وجهي، سون ڪري ڪڍان ٿو، تنهن ڪري مان وڏي واڪي چوان
 ٿو ته منهنجي مجلس ۾ اچڻ وارن کي سر جو سانگو لاهي ڇڏڻ
 ڪهرجي.“ هڪ طرف هن هوس ۽ محبت جو نقشو ڪڍيو آهي ٻئي
 طرف چوي ٿو ته محبت نفساني ٿي نه ٿي سگهي... ان جو تعلق
 هاڪيزگيءَ سان آهي... ٻوٽو ٻوٽو ۽ ٻوٽو ٻوٽو جا لفظ ٻوٽن تي
 غلط آهن.“ هوس، اڻوٽو ٻوٽو ٻوٽو ته ٻيو ڇاهي؟ هن جي مضمونن
 ۾ ان قسم جي تضاد بياني، مختلف عنوانن کي نڀائڻ جي ڪري
 همدا ٿي آهي جيڪا سپاويڪ آهي. ڏسو ته هو هڪ ٻئي هنڌ چوي
 ٿو، ”عشق نهايت سختيءَ سان غير کي تڙي ڪڍي ڇڏيندو آهي.
 انهيءَ ڪري محبت واريءَ دل ۾ سڪ ۽ ڀرت ڪان سواءِ عقل ۽

حواس، تعلق ۽ تمنائون، نفساني خيال ۽ شوق هرگز رهي نه ٿا سگهن. ڇاڪاڻ جو هنن جي وجود کي عاشق سدائين پنهنجو دشمن ۽ غير ڪري ڄاڻندو آهي.

هن عشق سان گڏ شعر، شاعر ۽ شاعريءَ بابت پنهنجن خيالن جو اظهار هن ريت ڪيو آهي.

”شاعر شعر پڙهي يا نه پڙهي، ته به خاموشيءَ جي عالم ۾ هڪ شاعر آهي. هو ڪهڙي به هنڌ ۽ ڪهڙي به وقت پاڻ ۾ هڪ آباد محفل آهي. جنهن جو روح به پاڻ آهي، شمع به، پاڻ ته پروانو به پاڻ. هن ۾ احساس جي اهڙي آڱ موجود رهي ٿي جا ڪڏهن به ٿئي وساسي، خواه آها آڱ مجازي هجي يا حقيقي ۽ انهيءَ آڱ جي شعلن کي اسين شعر سڏيون ٿا، يعني شاعر شعر قياس ڪري نٿو جوڙي، پر طبع جو زور کيس شعر چوڻ لاءِ مجبور ڪري ٿو.

”هر ڪو شاعر حسن توڙي قبح جي تصوير پنهنجي خيالي قوت جي رنگ آهر چٽي دنيا جي آڏو پيش ڪري ٿو. هن مان ظاهر ٿئي چڪو ته شعر آهي دلي جذبي جو لفظي لباس پهرڻ.

”انسان ذات جي هر هڪ فرد ۾ ساڳئي نموني جا ظاهري ۽ باطني حواس رکيل آهن، پر قدرت جي ٻارن ڪن خاص ماڻهن کي اهي ٻئي نهايت قوي ۽ تيز ڏنا ويا آهن، جنهن ڪري جيتري قدر آهي اثر پذير هوندا يا مشاهدي ماڻن جي قوت هوندن تيترتي قدر مجبور ٿي انسان پنهنجي پنهنجي طريقي يا نموني سان انهيءَ اثر يا مشاهدي کي ظاهر ڪري ٿو، انهيءَ ظاهر ڪرڻ جي نموني کي جنهن ۾ موسيقيءَ جو رنگ به رکيل هجي، شاعري سڏبو آهي.

”انسان جا دل ۽ دماغ ۾ مکيه باطني حواس آهن. ڏاڏا جو ڪم آهي اثر وٺڻ ۽ دماغ جو ڪم آهي انهيءَ اثر لاءِ سامان پيدا ڪرڻ؛ يعني انسان کي شاعري ملڪي سان گڏ علم جو ڪافو ماريو ۽ وسيع معلومات گهرجي. جيئن پڪيءَ کي آڏاڻن لاءِ پن ۾ رڻ جي ضرورت آهي تيئن شاعر ۾ به جي پئي ڪڍڻ (شاعري ملڪو ۽ علم) موجود هوندا ته لاثاني شاعر ٿي سگهندو؛ فقط ملڪو به ڪارائتو ٿئي ٿو، پر علم جي پيوند سان شعر ڪماليت تي رسي پنهنجي آخرين منزل: فصاحت، بلاغت، سلاست، ۽ جوش کسي مڪمل طرح طي ڪري ٿو. پر جي ماڻهوءَ ۾ فقط علم هوندو ۽ شاعري ملڪو نه مليل هوندس ته هو شاعر ٿي نه سگهندو.“

شاعر مختلف مرحلا ۽ صورتون طئي ڪندو ۽ پڄاڻيندو آهي جنهن کي محسوس ڪندي عزيز لکي ٿو، ”مطلب ته شاعر ڪڏهن عاشق، ڪڏهن معشوق، ڪڏهن بهادر، ڪڏهن فيلسوف، ڪڏهن متڪلم، ڪڏهن حاذق حڪيم، ڪڏهن ڪهڙو ڪڏهن ڪهڙو نظر ايندو، پر هر رنگ ۾ پنهنجو مٿ ٻاڻ هوندو. عالم امڪان جا مشاهدا ۽ عالم غيب جا محسوسات هن جي اندر مان درياءُ وانگر آدمي ٻاهر نڪرندا آهن، انهيءَ ڪري مولانا روسي فرمائي ٿو:

”شاعري جز و يست از پيغمبري.“

عزيز ٻاڻ هڪ شاعر آهي جنهن شعر ۽ شاعري واري مضمون ۾ حقائق پيش ڪرڻ سان گڏ پنهنجو ٻاڻ کي به چڻ ويهي ٻڌايو آهي ورنه شعر ۽ شاعر جو ٻيو ٻيلو به آهي جنهن ڪري شاعرن کي ننڍو ويو آهي ۽ شاعريءَ کي پڻ ۽ امرا، التيس جهڙي شخصيت کي جنهن کي شاعرن جو امام ليکيو ويو آهي. ڇا عزيز هتي شاعر ۽

شاعريءَ جي انهيءَ بهلوءَ کي پيش نٿي ڪري سگهيو؟ ائين ڪرڻ سان شايد سندس ذات تي به حرف اچي ها جنهن کان لنوايو اٿس. عزيز نه، رڳو شعر و شاعري بابت پر علم ادب ۽ ٻوليءَ بابت پڻ پنهنجي خيالن جو اظهار ڪيو آهي. هو چوي ٿو، جيئن جيئن ماڻهو ترقي ڪندا ويندا آهن ۽ نيون ايجادون ڪندا آهن، تيئن تيئن انهن کي جدا جدا لفظن جي ضرورت ٿيندي آهي ۽ ڪوٽ کي ڀرڻ لاءِ ڌارين ٻولين جا لفظ به ڇنڊي ڇاڻي، ٺاهي ٺوڪي، پنهنجي ٻوليءَ ۾ داخل ڪندا آهن.“ انهيءَ چنڊ ڇاڻ ۽ ٺاهه جوڙ مان سندس مراد هيءَ آهي، ”زبان جي اصلاح مان فقط هيءَ مراد ڪانهي ته ان جي صرف، نحو ۽ اشتقاق کي هورو رکيو وڃي، بلڪ هيءَ مراد آهي ته ان ۾ علمن ۽ فنن جو ذخيره تيار رکيو وڃي ۽ زبان کي اهڙي ٻاڻي تي آڻجي، جنهن جون خوبيون هر هڪ رنگ ۾ نمايان ۽ پٿريون ٿي پون. زبان جي وسعت انهيءَ حد تي پهتل هجي، جو دريا کسي ڪوڙي ۾ بند ڪري سگهجي ۽ قطري کي سمند بنائي وجهجي. تنهن کان سواءِ هن ۾ شيريني، زور، سلامت ۽ ٻاڪيزگيءَ جي به سخت ضرورت آهي ۽ تڏهن ئي اها سٽريل ۽ مڪمل زبان ٿي سگهي ٿي.“ ڌارين ٻولين مان ڪجهه مڪڻ ۽ استفادو حاصل ڪرڻ مان ڪڏهن ڪڏهن نقصان به ٿيندو آهي. ان نقصان ڏانهن ڌيان ڇڪائيندي عزيز لکيو آهي، ”البتہ جڏهن پاڻ ٻي ٻولي سکي ٿو يا ڌارين جي وضع قطع ۽ لباس جي عادت ڪري ٿو ته پوءِ ان ۾ هن لاءِ هڪ قسم جو لطف پيدا ٿيو پوي؛ نه فقط ايترو پر ڪن حالتن ۾ ته سندس اهڙي غلاسيءَ جهڙي ذهنت ٿيو پوي، جو انهن جي مٿ پنهنجي زبان ۽ رسمون به نه سمجهندو.“ ان هوندي ايترو ته ضرور چئبو ته ڏيئي مان ڏيو پرندو آهي ۽ ٻين ٻولين سان لهه وچڙ ۾ اچڻ مان فائدو ئي ٿيندو آهي جو انهن ٻولين

جي ادب ۽ ٻوليءَ جي ارتقا جي سڌ هوندي آهي. انسان اهڙن
 فڪري لاڙن کان به واقف ٿيندو آهي جن کان جيڪر بهي صورت
 به اسين وانجهيل رهجي وڃون. باقي رهي غلامان ذھنيت سا سموري
 قوم جي ڪانه ٿيندي آهي ۽ نه وري هروڀرو ڪمٽريءَ جو احساس
 ۽ ذهني غلامي ان به اڀرندي آهي. اڄ جي دور ۾ قومون آزاد
 ٿينديون پيون وڃن ۽ ننڍين ۽ تازو آزاد ٿيل قومن جي توانا ادب
 کي وڏيون قومون به پنهنجي ٻوليءَ ۽ ادب ۾ جوڳو مقام ڏيئي
 رهيون آهن تنهن ڪري هاڻي اهو انديشو گهٽيو وڃي ۽ قومون
 بين الاقوامي مٿاڇري تي هڪ ٻئي کي سمجهڻ لڳيون آهن. سنڌي
 ٻوليءَ جو اهو عالم آهي جو روس، آمريڪا، برطانيه وغيره ملڪن
 ۾ ان کي سمجهڻ لاءِ وڏي ڪوشش ٿي رهي آهي.

عزيز جي مضمونن ۾ ٻولي ۽ ادب سان گڏ جذبات نگاريءَ
 جو وڏو حصو آهي. سج جي لهڻ، سهائي رات ۽ سج جي اڀرڻ
 بابت هن ڪهڙن جذبن جو اظهار ڪيو آهي تنهن مان ئي هن جي
 جذبات نگاريءَ تي دسترس جي سڌ هوي ٿي. هن سج لهڻ جو
 نظارو هن طرح چيو آهي.

”هوڏانهن اڀرندي کان الهندي تائين ڪاڙهان نڪري نروار
 ٿي آهي ۽ سج جو روشن منهن ڌمڪجي ويو آهي ڇڻ ته ڪنهن
 جي فراق جي تير اهڙو ڦٽيو اٿس جو چاڪ ڇيڙون ڪري پها وهنس
 جنجي ڌارن فلڪ جي سڄي اڀوان کي لال بنائي ڇڏيو آهي. هن
 وقت ڌراڙ ڌڻن جا ڌڻ جهنگ مان چاري، لليون ڪلهن تي، لوڙاڻو
 ڏيندا مال کي هونڪاريندا پها ماڳن تي نون. گادين ۽ مينهن جي
 ڪچين ۾ لليون ۽ ڪهنڊيون سريلي آواز جي ورونهن پيئون وٺائين ۽
 سوين وٺ وٺ ڪري هڪ ٻي جي صحبت ۾ ڏاڍي ساز ۽ سلوڪ

سان وٽائڻ ڏي وري رهيا آهن؛ هرڪو ڏور پنهنجي پاڻ وٽ پهچي،
 ڏٺن کان ڇهجي ڌار ٿي وڃي ٿو. سندس گهرو حياتي ٻجن سان
 سڪي گذري ٿي ته ٻاهرين حياتي ڪيئن نه هڪ ٻئي جي اتفاق
 ۾. ڳوڙين جي زندگي بسر ڪرڻ جو طريقو ڪهڙو نه سهڻو آهي!“
 ان بعد سهائي رات مان نڪرو پيش ڪجي ٿو:

”پياري سهائي رات! تنهن جي من موهندڙ نظاري جي بيان
 جي طاقت نه زبان کي آهي ۽ نه قلم کي. مان ڀليءَ پٽ ڄاڻان
 ٿو ته تون خود چنڊ جي بدولت اهڙي دلڪش لڳن ٿي ۽ چنڊ
 جو ڀرتاب انهيءَ روشنيءَ جي عڪس کان آهي جنهن کي اسين
 سج سڏيون ٿا ۽ جنهن تي ڌرتي ماما جو ناز آهي، پر تڏهن به
 انهيءَ ڪرڻن جي مرڪز ۾ اهو لطف ۽ دلربائي ڪانهي جيڪا
 تنهنجي ٿڌي روشنائيءَ ۽ خوشنما نور ۾ آهي. تنهنجي روشني سفيد چادر
 کي اڇو ويس ڍڪائي فطرت ۾ هڪ نئون روح ڦوڪي ٿي
 تنهنجي مٺي روشنائي اسان جي خوشين جي راتين کي وڌيڪ رونق
 افزا بڻائي ٿي ۽ غم جي راتين کي زياده غمگين؛ مگر عجب اهو
 آهي جو تنهنجو چور اثر پنهنجي حڪمت سان غم کي نمڪين
 ڪري، اها لذت پيدا ڪري ٿو جنهن کي فقط اهي ئي محسوس
 ڪري سگهن ٿا جن تي اهڙي رات گذري هوندي.“ هن سج جي
 اڀرڻ جو نظارو هن ريت چٽيو آهي:

”ڪڪڙن جي آواز دنيا وارن کي رات جي وڃڻ ۽ صبح جي
 اڀڻ جي خبر ڏيئي هوشيار ڪيو آهي. هينئر وهانو تارو مٿي چڙهي
 آيو آهي ۽ رات جي مجلس وارن کي خبردار پيو ڪري ته آٿو!
 جهٽ پٽ رستو صفا ڪريو! ڇو ته مشرق جو شهنشاهه اچي ٿو.
 تارا انهيءَ آواز تي ڌڙڪڻ لڳا آهن ۽ هڪ هڪ ٿيندا لڪندا وڃن

ٿا. اُڀرندي هاسي کان اڃاڻ منهن ڪڍي ٻڌائي ٿي، ته ٻه ڦٽي آهي. رات جي وڃڻ آسمان کي غمگين ڪيو ٿو ڏسجي ڇو ته يڪدم اُڀ تان ڦڙا (ماڪ جا) ڪرڻ لڳا آهن، هر ڇو نه چئجي ته رات جي غم ۽ تارن جي ٽپڙ ويڙهڻ آسمان جي ڪچهريءَ جو رنگ ٽڪو ڪيو آهي ۽ انهي ارمان ۾ لڙڪ پيا لڙنس.“ هن مان ڏسجي ٿو ته عزيز ڪي نه رکڻو جذبات نگاريءَ تي دسترس حاصل آهي هر منظر نگاريءَ جو به وڏو ڏٺاءُ اٿس. هن جي مشاهدي جي قوت ڪيتري تيز آهي سا به ڏسڻ ۽ پروڙڻ وٽان آهي. هن بهار جي موسم ۾ اجهو هيئن ڏٺو آهي:

”هرڪو گل مشڪ جي پيڙيءَ وانگر خوشبوءِ جا هٻڪار هلائي رهيو آهي. خشڪ دماغ تازا ٿيو ٿا وڃن ۽ ڪوئائل دليون تقويت پائين ٿيون. باغ جي اڱڻ ۾ بلبلون، طوطا، ڪوئلون، گهرا، ڪبوتر ۽ ٻارهيئل مڙا ڪري ڏاڍي سريلي ۽ مٺي آواز سان بهار جي اڃڻ جي خوشيءَ جا ڪيت ڪاٺي، ٻڌندڙن کي مست ٿيا بنائين. لالا جو گل ڪنهن محبوب جي ٻاڙهي چپ جي يادگيري ڏياري، بنا شراب مست ڪريو ٿو ڇڏي. لالا جي انهيءَ ڏيک تي سنبل وار ڪولي نهجي ٿو ته ڪلاب وات ڪولي مڙڪي ٿو. چنبيلي به مستاني واري چرهر لاهو پيئي آهي، ته زعفران کلي محبوباڻي ناز جو نمونو ٿو ڏيکاري. تلائن جو صاف هاڻي رنگارنگي گلن جي عڪس کي هاڻ ۾ داخل ڪري، اهڙو نظارو ٿو پسانجي جو گويا نئين شطرنجي هڪڙي ويهي آهي.“ ۽ گل جي واتان وري هيئن چوايو آهي:

”مان گل آهيان. منهنجا نرم ۽ رنگين ورق ڪشش جو سامان

رکن ٿا. منهنجي خوشبوءِ ۽ رنگ ڪنهن کي ٿا موهين؟ مان

باغن جي زينت آهيان. شاهن جي محلاتن جا ايوان، دولتمندن جي اوطاقن جا آڳوڻا، منهنجي ئي وجود سان سينگاريل رهن ٿا. ”صبح جو جڏهن شوقين مزاج ۽ تفرهه ڪوليندڙ جوان فطرت جي نعمتن سان منهنجي دل وندرائڻ لڳندا آهن، تڏهن پهريائين آڇ هڻڻ ۽ ڪوٺڻ جي ڪاڇن تي جڳهه وٺندو آهيان. اوهان ڏٺو هوندو ته گهوٽ ڪنوار جي سيم بند تي به منهنجي جاء رهي ٿي. اميرزادين ۽ شريف سهيان جي سونهن ۽ سوڀا لاءِ اهو هار جي شڪل وٺي هاڻ ڪي پيش ڪريان ٿو، يا وقتي سندن وارن به جائگير ٿي سندن زلفن جي رونق دوجند ڪريان ٿو. قومي دليرن جي نوازل جو سامان منهنجي ئي وجود جو محتاج آهي، ته دل ۽ دماغ جي تراوت، آرائش ۽ اموري نماه جو شوق به منهنجي ئي مدد سان هورو ڪيو وڃي ٿو. مذهبي اڳواڻن توڙي ديني هاڪ ڪتابن تي به منهنجي ورڪا لازمي ۽ مقدم ٺهرائي ويٺي آهي. دنيا مان جڏهن ويجهو عزيز يا بزرگ هستيون لاڏاڻو ڪن ٿيون، تڏهن به پڇاڙيءَ ۾ مان ڏيڻ جي نشاني مان ئي آهيان ۽ منهنجا هار هڻڻ ڪي ڀاڻا وڃن ٿا يا گلدستا مٿن ڌرجن ٿا.“

هنن مضمونن مان نه رڳو عزيز جي جذبات نگاريءَ جي سٺ پوي ٿي پر هن جي منظر نگاري، مشاهدي جي قوت، علمي اڀياس، اسلوب بيان، ذاتي خيالات ۽ ذهني لاڙي جو پڻ سراغ ملي ٿو. مان جيڪو ڪارو هجان! ۽ منهنجي نئين ٺوهي! وارن مضمونن ۾ ته حد ڪري ڇڏي اٿس. هن وٽ سونهن جو معيار، رڳو چوڙيءَ جو اڇو هئڻ ڪونهي. هو ان ڏس ۾ لکي ٿو، ”وري سڀ کان ڪلائيندڙ ڪالهم اها آهي، جو هرڪو اچي چوڙيءَ وارو هاڻ ڪي سهڻن جو سردار ٻيو سمجهندو ۽ پائيندو ته آڇ ڪا اسلهم چيز ۽ ڏسين جو ڏبو

آهيان. جنهن کي نه خال نه خط، نه روپ نه رنگ، نه قد نه قامت،
 بلڪ ان کھڙبي کاٺ وانگيان ٻت جي اڏاوت ٿي ڦري پئي هونديس،
 رڳو اڃان جي آڌار تي ڪريل کير جيان ڦيڙو پيو لڳندو ۽ سندس
 جاري جيڏي کاڌي جنهن تي هوند ڏم ڏيا وائڻا رکي هاري
 سگهجن، سو به ڪاري تي ائين ڪاهي ايندو جيئن ڍڪو پکڙيو ٿي.
 هن وڌيڪ لکيو آهي، ”اچي ۽ چمڙي وارن جو اکهه انهيءَ ڪري
 ٿيو آهي جو حڪومت ڪورن جي آهي، ٻارن ۾ جهيڙا جهڻا،
 شهرن ۾ فتنو فساد ۽ ملڪن ۾ جنگيون جهيڙا جي اڄ تائين هليا
 اچن ٿا تن جو به وڏو ڪارڻ اهي اچي چمڙيءَ وارا سڀ آهن.
 جيئن هڪ شاعر چيو آهي:“

”جيڪي اڇڙا ٻان سڏائي ويا

سي ته راج رجن ۾ رلائي ويا.“

هيءُ اڃان کي نڌيندي، ڪارڻ جي ساراهه ۾ اچي
 چٽڪيو آهي جي ڪارا وار، ڪاريون اکيون، ڪارو تر ۽ ڪاري
 رات ۾ پنهنجي پنهنجي سونهن آهي. ”اڃا سڀ چڱا اڃا چڱا نه
 وار.“ اچو ڪهڙو به اڃان جا مت ڀڃندو هوندو پر ڪارڻ وارن جي
 بجاءِ اڃا وار هوندس ته ڪراڙو پيو لڳندو پر جي ڪارا
 ڪاڪل هوندس ته بي اختيار وڏي سر پيا آلاهندا :

زلف مسلسل ڪنڌڙا ڪاڪل ڀڄ ڀڄت جو ٻانڻ ٿا

ور ڏيو سي وسهر وانگر دل کي هر هر ڪاٺن ٿا.

ڪارڻن اکين واري کي سرمگين چشم سڏي شوق مان جهونڪاريندا :

ڪجھل ڌاران اکيون ڪاريون سڄڻ جون

هزارين رنگ جادوءَ جا رکن ٿيون.

ڪاري تر تي هو مصري شاه جي سند ٿو پيش ڪري :

عمر ساريءَ جي عبادت تر اٿم تاراج ڪئي

وبو هئي هندو کڻي ڪعبي اندر ڪافر ڏنم .

هن اڃان به لکيو آهي ، ”نارن جي جوت جو مدار رات جي ڪاراڻ تي آهي حسن جي درٻار ڪارن کان سواءِ اهڙي ٻنسي ۽ ٽڪي ٻني لڳندي ، جهڙو گنجي جو منهن وارن بنا يا ڏاجيءَ جي ڏاڙھ .“

ائين ٿو محسوس ٿئي ته عزيز کي ڪنهن اچي چمڙيءَ واري اهڙو ته ڏکيو آهي جو ان مان ڪسرون ڪڍڻ خاطر ڪاراڻ جا ويهي ڳڻ ڪاٻا اٿس .

عزيز هندن توڙي مسلمانن ، ٻنهي جي تنگدليءَ ۽ غلامان ذهنت کي ننڍو آهي ، جنهن جي صاف ۽ چٽي عڪاسي ”منهنجي نئين ٽوهي!“ واري مضمون ۾ ڪيل نظر اچي ٿي . هو هڪ اهڙي ٽوهي وٺي هائي ٿو جيڪا مسلمان هائيندا آهن ؛ ان تي هندو مٿس طعن زني ڪن ٿا ، جن جي لاءِ هاڻ دل ۾ سوچيندو چوي ٿو تنهنجا هندو ڀائر ڪهڙا نه تنگدل آهن ۽ ڪيئن نه فقط ٽوهيءَ ۾ اسلام سمايل ٿو ڏسڻ ۾ ٿو اچين . ٻئي طرف وري هڪ مسلمان جنهن هندن جهڙي ٽوهي هاتي هئي سو چويس ٿو : هيءَ ٽوهي ڪانه هاتي هوندي جن ڪڪر ۾ ڪڙو هنيو هوندو ؛ سڀئي پون پون ڪري ورائي ويا هوندو ، ۽ مولانا صاحب ڪري ٻيا ڪولندا هوندو ، جو مونکي اوهان هندن ڀائرن جهڙي ٽوهي هائڻ سبب مهاشيه ڪري ڪولندا آهن . ان ئي مضمون ۾ هو وڌيڪ لکي ٿو ، ”اسان هندن ۽ مسلمانن جي ڪهڙي نه عجيب ذهنت آهي . جڏهن ڪڏهن به اسين ڪي ڪهڙا سڀاڻندا آهيون تڏهن جي هندو هوندو ته ڪنهن نه ڪنهن نموني

مسلمانن کان پنهنجي ڪپڙي جي نرالي ڪاٺ ڪرائيندو جيئن سندس ڪپڙو مسلمان ڪو ڏسڻ ۾ نه اچي ۽ مسلمان هوندو ته اهو به ساڳيءَ طرح ڪوشش ڪندو؛ خاص ڪري پتلون ۽ ٽوپيءَ ۾ ته اهڙو فرق رکنداسون، جو پڙهندي ماڻهو سهي ڪري وڃي، ته هي هندو آهي يا مسلمان.“ هو انهن پنهي جي وري غلامانه ذهنت جي نشاندهي ڪندي لکي ٿو، ”مون ته فقط هڪڙي ٽوپي هاتي جنهن تي هيڏو چؤٻولو ٿيو، مگر اڄ اسين انگريزن جي لباس جو ته ڇا، مگر ساري همت چلت جو هورو هورو نقل ڪري رهيا آهيون تڏهن به ڪو مائٽ يا دوست ٽوڙي نه ٿو، پر هاڻ ان تي فخر ڪري ٿو... ڪهڙي نه غلامي ذهنت ۽ انڌي تقليد!“ هن ٻڙڙيءَ ۾ پنهي ڌرين کي صلاح ڏيندي لکيو آهي، ”ڇپڪر هندن کان چرڪڻ وارا مسلمان ۽ مسلمانن کان چرڪڻ وارا هندو، پنهنجي غلاميءَ واري من ورتيءَ ۽ تعصب تي ويچار ڪن ۽ جيئن غير جي لباس ۽ معاشرت اختيار ڪرڻ ۾ پنهنجو وڏاءُ، عزت ۽ فخر سمجهن ٿا، ان جو احساس ڪري، پنهنجي پاڙيسري ۽ هم وطنيءَ سان رواداري ۽ معاشرتي هڪجهڙائيءَ ڪرڻ تي مرڪ ڪن، ته هيءُ اجايا وهم، ڪوڙا ڀرم ۽ خيالي چرڪ هندن دالين ۽ دماغن مان هوند جهٽ نڪري وڃن ۽ اهوئي اسان جي هڪ ٻئي ۾ بدگمان هجڻ جو ثبوت آهي؛ مذهب جو هڪ بهانو پيش ڪيو وڃي ٿو.“ اهڙي طرح هن هڪ سماج شيوڪ ۽ سڌارڪ جو رول ادا ڪرڻ جي ڪوشش ڪئي آهي.

وطن جا وڻ ڪنهن کي ڪونه ٿا وڻن. اهڙو ڪهڙو اٿاسو آهي جنهن ۾ ساڻيهه جي سڪ نه هجي. عزيز ان ڏس ۾ لکي ٿو، ”قدرتي طرح جسم لاءِ وطن جي هر شئي مفيد آهي، آب هوا، ڪاڌو

پيتو، ويندي دوا درمل تائين سندس اثر رهي ٿو. ڏٺو ويو آهي ته جڏهن ماڻهو ڏيهه، ڏوري وطن ورنڊو آهي، تڏهن جيئن جيئن وطن کي ويجهو ٻرندو ويندو آهي، تيئن تيئن... هڪ قسم جي فرحت بخش بيماري طاري رهندس، جيستائين ڪو گهر رسي ڪجهه وقت پنهنجن سان وڃي رلي ملي.“ ان ڏس ۾ مارئيءَ جي ڪردار جو نقش چٽيندي چيو اٿس، ”پڇاڙيءَ ۾ عمر کي هيئن به چيائين ته جيڪڏهن هتي ڪوئن ۾ مري ويس ۽ منهنجو لاش ملير جي پاڪ زمين ۾ دفنايو وڃي ته جيڏي مهل مون تي ٿر جي ٿڌي مٽي پوندي، تيڏي مهل مٽي به جيئري ٿي پونديس:

واجهائي وطن کي آڻڻ جي هٿ مياس،
گور منهنجي سومرا، ڪڇ پنهارن پاس،
ڏج ڏاڏائي ڏيهه جي، منجهان ولڙين واس،
مياڻي جياس، جي وڃي مڙم ملير ڏي.

عزيز، سنڌ جي شاعرن مان شاھ لطيف ۽ ساميءَ کي هنن مضمونن ۾ ياد ڪيو آهي. شاھ جي بيت جو مٿس اجهو هي اثر ٿئي ٿو:
وحد تا ڪثرت ٿي، ڪثرت وحدت ڪل،
هي هلاچو هل، باالله سندن سچئين.

”بيت پڙهندي مون تي هڪ عجيب ڪيفيت طاري ٿي ويئي. اندر جي اک تان ڇڻ ٻردو ڪجهه ويو. ڏٺم ته شاھ صاحب هڪ وسيع مضمون کي ڪهڙيءَ خوبيءَ سان هڪ ئي بيت ۾ سمايو آهي. انهيءَ بيت جي معنيٰ ۾ اهڙو ته محو ٿي ويس جو ڪل وانگر جز ۾ پنهنجي هستي پاسن لڳم ۽ سڀ پرڃاڻيون لهي ويم.“ ۽ ساميءَ جي تعليم لاءِ چوي ٿو، ”سامي صاحب معرفت جي ميخاني جو ساقي ٿيو ويٺو آهي ۽ وڏي واڪي چوي

ٿو ته سڄي سنگر جي شرن وٺو، ڇو جو پورن ڀرڪ جي ملڻ سان سڀ ڀاپ دور ٿو وڃن ۽ ڀريوءَ ڀار ڏي دل مائل ٿئي ٿي، هو اهو ڏٺو ڀاري ٿو جنهن مان اندر جي اوندھ ڪم ٿي، انيئي جوت جاگي ٿي.

هنن مضمونن ۾ ”جهوڻ جت“ جي عنوان سان هڪ مزاحيه خاڪو پڻ ڏنل آهي. جهوڻ هڪ سادو سودو انسان آهي جنهن سان عام لوڪ چرچو گهڻو ڪندا ٿي رهن ٿا پر هي ڪاڪو جيوڻ جهڪي ماڻهن کي جواب ڏئي ٿو سي حقيقت افروز آهن. پهريائين ڏسو ته جيوڻ جو حليو ڪهڙو بيان ڪيو ويو آهي:

”جيوڻ هڪ ڪرڙوڍ ڪراڙو، پراڻي چنل سٺ، ميرو ۽ ٿلهو ڦاٽل پهراڻ پيل، مٽي تي پراڻي ۽ ميري اجرڪ ٻڌل، پير اگهاڙا، مٽيءَ ۾ ڀريل، اڪيون ننڍيون، ڏاڙهي گهاٽي، جنهن ۾ ڪاهن جا پن ۽ ڪڪ سو کن جي تعداد ۾ پئي ڏٺا، رنگ جو پڪو، منهن پتيرو، مٿو ننڍڙو، جهوليندو جهوليندو هڪ ستار هٿ ۾ جهلي، اچي باهه کڻي ويجهو ٿي، ويٺلن جي سر تي چڙهي ويٺو.“ هاڻ ويٺل جيوڻ کان خبرون ٿا وٺن. ان دؤران هو جواب ٿو ڏئي:

”اڀي ڪهڙي خبر ٻڌايانءِ! ڪالهه ڪرو بڻهي ٿي ٿيو، آڱ ۾ رڙهي ويس اتي. اسيد هيم ته ڪل محمد زميندار کي ٻارهن مهينا ڪافيون ٻڌايون اٿم. اڄ ضرور قرب ڪندو ۽ ڪجهه ڏيندو. پر هن ٻار نڪا ڪئي ڪيڪار، نڪو ڪاراڻائين ٽڪر مانيءَ جو ۽ نڪا وري خبر چار پڇيائين؛ سڄو ڏينهن آس ۾ ڪڙهي، بڪ سري، شام جو ٺلهو موٽي آيس؛ اهي آهن زميندارن جا حال.“

وري ڳالهه ٿي نڪري ڪرڙ مهائي جي چوريءَ جي، جنهن جو پيرو سڃاتو وڃي، پر پوري اند جو نالو ٻڌائڻ کان انڪار ٿو

ڪري. ان تي جيون جواب ٿو ڏئي، ”هوندو ڪنهن زميندار جي لاکاهي واري جو پير. اڄ چوريون زميندار ٻيا ڪرائين؛ ڀنگ وٺيو ٻيا ڪائين؛ چوريءَ جا آٽ نارن ۾ ٻيا واهين؛ ڏيکون چوريءَ جون ٻيا ڏهن.“

هتي جنهن زميندار جو ذڪر ڪيو ويو آهي سو بنهه ڪو بخيل ٿو ڏسجي، ورنه سنڌ جي ڪنهن عام ماڻهوءَ وٽ ڪو لڙي ايندو آهي ته اڳلو نڪر پور کان ته ڪونه ويندو آهي. هوءَ اهو عزيز جو پنهنجو تجربو آهي يا ڪنهن ٻڌل ڳالهه کي هن مضمون ۾ سمو هيو اٿس. باقي ڀنگ ۽ چوربون ته لڳيون ئي هيون آهن. هوڏانهن جيون ڪافيون ڳائڻ به لڳل آهي، سو ويٺل کيس ڪافي ٻڌائڻ لاءِ ٿا چون ۽ هوءَ هن سان چرچو ڪندي جيون جي راڳ تي طنز ڪئي ٿي وڃي. هڪڙو چوي ٿو، ”واه ڪاڪا جيون، ساڳي ماسي ناري جي ڪاري ڏاجيءَ واري رنپ.“ ٻيو ٿو ورجائي، ”نه ڪاڪا نه، تون مور مڙس آهين. ڏاڍو سريلو ٿو ڳائين. هيءُ جهڪي ڪڏن ۾ ڏيڏر آهن انهن کان ته ڳائڻ ڪونه سگهيو اٿئي. آواز ته انهن جهڙو مٺو اٿئي.“ هڪ ٻيو اڃا به جيون کي چيڙيندي ٿو چوي، ”سچ ٿو چوين! هي ڏاڙهي جهڙو شينهن جو ٻچ اٿئي. سچ ڪي مرچ آهن نه؟“ اهڙين طنزن تي جيون به ڪاوڙجي ٿو ٻوي ۽ ڪيس ريهي ريهي مڙئي ڪافي هوري ٿا ڪرائن ۽ ڪچهريءَ مان ڪو چوي ٿو، ”واه ڙي ڪاڪا! اڄ اکين جا اولا لاهي ڇڏيا اٿئي. پيلي آهيان غريب مڙس، نه ته ٺاهوڪو انعام ڏيانءِ ها. ۽ هي چار ڪارڪون وٺي ڪاٺي وات ته مٺو ڪر. سوڻ ته سٺو ٿيئي.“ جيون اهي ڏسي دانهن ٿو ڪري، ”هلا بدعاش! ٺٺولي ٿو ڪرين. آٽ جا ٻوٽا ڏيئي ڪارڪون تو چئين.“